

शोषित जन आंदोलन

व्दारा: राम देशपांडे, गांधी सेवा मंदीर,

विवेकानंद मार्ग, बांद्रा [पश्चिम] मुंबई ४०० ०५०

महाराष्ट्रातील संस्था, संघटनांच्या कार्यकर्त्यांची
रोजगार हक्क परिषद

रविवार १४ जानेवारी १९९०

स्थळ : "वननिवास " गुंडगे, कर्जत, जि. रायगड

सकाळी ११ वाजता.

गेली कांही वर्षे देशांतील स्वयंसेवी संघटना, संस्था, राजकीय पक्ष, मजूर संघटना आदींनी "रोजगाराचा हक्क" घटनेतील मूलभूत हक्कात समाविष्ट व्हावा म्हणून आंदोलन सुरू केले होते. यासाठी राष्ट्रीय पातळीवर रोजगार हक्क राष्ट्रीय समन्वय समितीची स्थापना झाली. या समितीतर्फे काही आंदोलने ही झाली. तसेच देशपातळीवर विराट निदर्शनाच्या चळवळीची घोषणाही झाली होती. शोषित जन आंदोलनने हि समन्वय समिती मार्फत ह्या चळवळीत भाग घेण्याचा निर्णय घेतला आहे. सध्या केंद्रात सत्तंवर आलेल्या राजकीय पक्षांनीही अशा चळवळीत भाग घेतला होता. किंबहुना त्यांच्या निवडणूक जाहिरनाम्यांत "रोजगार हक्काला" मान्यता देण्याचे आश्वासन होते.

केंद्रातील नविन सरकार रोजगाराच्या हक्काला घटनेतील मूलभूत हक्कात सामिल करून घेण्याचा प्रस्ताव लोकासभेत सादर करेल. महाराष्ट्रातील रोजगार हमी कायदा व त्याची मागील अनेक वर्षातील अंमलबजावणी व सध्याची हा कायदाच गुंडाळून ठेवण्याकडे वाटचाल याबद्दलचा संघटनाना झालेला अनुभव लक्षांत घेतां रोजगाराच्या हक्काच्या मागणीला केंद्र शासनाने काय स्वरूप द्यावे याबद्दल आपण निश्चित भूमिका मांडावयास **हवी. प्रवाषिणी** घर्गाच्या अपेक्षा व्यक्त व्हावयास हव्यात असे वाटते.

या दृष्टीने महाराष्ट्रातील स्वयंसेवी संघटना संस्थांच्या कार्यकर्त्यांची परिषद आयोजित केली आहे. आपण आपल्या संघटनेच्या/संस्थेच्या ३/४ कार्यकर्त्यांसह अवश्य हजर रहावे अशी विनंती आहे.

आपले

राम देशपांडे काळूराम धोदडे

निमंत्रक - शोषित जन आंदोलन, महाराष्ट्र

- x वननिवास हे कर्जत स्टेशनपासून लोणावळ्याच्या दिशेला रेल्वेमार्गा लगत उजव्या बाजूच्या समांतर रस्त्याने १० मिनीटे चालत जाण्याच्या मार्गावर आहे.
- x उपस्थित प्रतिनिधींनी प्रत्येकी रुपये १२-०० भोजन आदी खर्चापोटी भरावेत.
- x रविवारी रात्रीपर्यंत परिषद चालेल. परतीचा प्रवास सोमवारी सकाळी करता येईल.
- x येण्याजाण्याचा प्रवासखर्च ज्याचा त्याने करावयाचा आहे.